

दिल्ली, उत्तर प्रदेश, हिमाचल प्रदेश में प्रसारित एनसीआर (इंडिया) का हिन्दी दैनिक

मो.9643311765



सत्यजय टाइम्स



वर्ष-15 अंक-97 वीरवार 09 अप्रैल, 2026, पृष्ठ 8, मूल्य 2 रुपये (फरीदाबाद (एनसीआर) से प्रकाशित) प्रातःकालीन संस्करण

हिन्दी दैनिक

RNI NO HARHIN/2012/43543 Ph. 0129- 4042533, Email: sjtfaridabad@gmail.com ▶ Satyajay Times f satyajaytimes

हरियाणा में अकुशल श्रमिकों की न्यूनतम मजदूरी अब 15,220 रुपये

बंगाल की जनता परिवर्तन के लिए तैयार, भाजपा सरकार बनना तय : नायब सिंह सैनी

हरियाणा मंत्रिमंडल की बैठक में लिए गए फैसले

चंडीगढ़, 08 अप्रैल, सत्यजय टाइम्स/ब्यूरो। हरियाणा के मुख्यमंत्री नायब सिंह सैनी ने आज चंडीगढ़ में आयोजित मंत्रिमंडल की बैठक के बाद प्रेस वार्ता को संबोधित करते हुए बताया कि राज्य सरकार ने प्रदेश के श्रमिक वर्ग के हित में बड़ा फैसला लेते हुए अकुशल श्रमिकों की न्यूनतम मजदूरी बढ़ाकर 15,220 रुपये प्रतिमाह करने का निर्णय लिया है। इस



निर्णय से प्रदेश के लाखों अकुशल श्रमिकों को सीधा लाभ मिलेगा और

उनके जीवन स्तर में सुधार आएगा।

के बजट सत्र में उन्होंने घोषणा की थी कि एक्सपर्ट कमेटी ने अकुशल

श्रमिकों की न्यूनतम मजदूरी को बढ़ाने की सिफारिश की है। आज मंत्रिमंडल ने इस घोषणा को पूरा करते हुए मजदूरी 15,220 रुपये प्रतिमाह निर्धारित करने का निर्णय लिया है। उन्होंने कहा कि राज्य सरकार श्रमिकों के कल्याण और सामाजिक सुरक्षा को सर्वोच्च प्राथमिकता दे रही है। न्यूनतम मजदूरी में यह वृद्धि न केवल अकुशल श्रमिकों की आय बढ़ाएगी, बल्कि उनके परिवारों की आर्थिक स्थिति को भी मजबूती देगी। मुख्यमंत्री ने बताया कि आज कैबिनेट के समक्ष कुल 7 एजेंडे रखे गए,

जिनमें से 6 एजेंडे पारित हुए। प्रेस वार्ता के दौरान पत्रकारों के विभिन्न प्रश्नों का उत्तर देते हुए मुख्यमंत्री ने कहा कि प्रधानमंत्री नरेंद्र मोदी के नेतृत्व में पश्चिम बंगाल में भाजपा की सरकार बनने की मजबूत पृष्ठभूमि तैयार हो रही है। बंगाल की जनता अब परिवर्तन चाहती है और वहाँ विकास, उद्योग, महिलाओं की सुरक्षा तथा सुशासन के लिए भाजपा पर विश्वास लगातार बढ़ रहा है। मुख्यमंत्री ने कहा कि पश्चिम बंगाल में लंबे समय तक वामपंथी शासन और उसके बाद ...

शेष पेज 4 पर...

संजय गुप्ता (M) : 9899698850

संजय बैटरी वाला

हमारे यहाँ पर सभी गाड़ियों की बैटरी मिलती है।

ROZ **LUMINOUS**
Jis Pe Desh Kare Bharosa

POWERZON **HUSKY**

शॉप नं०-D-875, 100 फुट रोड, श्री देवगुरु
बृहस्पति देव चौक, श्याम कालोनी,
बल्लभगढ़ -121004, फरीदाबाद (हरियाणा)
Customer Care No. : 7042939131

एलजी और सीएम ने यमुना बाजार और वासुदेव घाटों का लिया जायजा

मानसून से पहले तैयारी पूरी करने का आदेश



नई दिल्ली, 08 अप्रैल, सत्यजय टाइम्स/ब्यूरो। मुख्यमंत्री रेखा गुप्ता और उपराज्यपाल तरनजीत सिंह संधू ने वासुदेव घाट और यमुना बाजार घाट का दौरा किया। इस दौरान मुख्यमंत्री रेखा गुप्ता ने अधिकारियों को सख्त निर्देश दिए कि घाटों से संबंधित सभी कार्य तय समय सीमा के भीतर और उच्च गुणवत्ता मानकों के साथ पूरे किए जाएं। मुख्यमंत्री ने कहा, 'घाटों की स्वच्छता, बुनियादी ढांचे और चल रहे पुनर्जीवन कार्यों का निरीक्षण कर

अधिकारियों को निर्देश दिए हैं कि सभी कार्य तय समय सीमा में और उच्च गुणवत्ता के साथ पूरे हों। गंद निकासने के काम मिशन मोड में तेज किए जाएं और मानसून से पहले सभी तैयारियाँ समय पर पूरी की जाएं।' सीएम ने कहा, 'यमुना हमारी आस्था और विरासत का धारा है। उसके तटों को स्वच्छ, सुरक्षित और व्यवस्थित बनाना हमारी प्राथमिकता है। स्वच्छ यमुना का जो संकल्प हमने लिया है, उसे पूरी प्रतिबद्धता के साथ जमीन पर उतारा जा रहा है।'

50 हजार की रिश्त लेते कृषि उपनिदेशक गिरफ्तार

सोनीपत, 08 अप्रैल, सत्यजय टाइम्स/ब्यूरो। रोहतक की टीम ने सोनीपत में तेनात कृषि उपनिदेशक डॉ. पवन शर्मा को 50 हजार रुपये रिश्त लेते रंगे हाथ गिरफ्तार किया है। अधिकारी पर थोक उर्वरक लाइसेंस जारी करने के बदले एक लाख रुपये की मांग का आरोप था। आरोप है कि वह पहले ही आधी रकम ले चुका था। एसबी प्रवक्ता के अनुसार गांव जांटी कला निवासी राजकुमार ने शिकायत दी थी कि थोक उर्वरक का लाइसेंस जारी करने के बदले कृषि उपनिदेशक ने उनसे एक लाख रुपये की रिश्त मांगी थी। आरोप था कि आरोपी पहले ही 50 हजार रुपये ले चुका था और बाकी रुपये के लिए लगातार दबाव बना रहा था। प्रारंभिक जांच में आरोप सही पाए जाने पर ब्यूरो की टीम ने जाल बिछाया। प्रारंभिकी दर्ज करने के बाद टीम ने कार्रवाई के लिए रोहतक के आरटीए को ड्यूटी मजिस्ट्रेट नियुक्त किया था, जबकि डीएसपी सोमबीर और निरीक्षक भगत सिंह के नेतृत्व में टीम ने पूरे ऑपरेशन



को अंजाम दिया। बुधवार को निरीक्षक भगत सिंह के नेतृत्व में टीम ने कार्रवाई करते हुए आरोपी डॉ. पवन शर्मा को लघु संचिवालय परिसर स्थित उसके कार्यालय से 50 हजार रुपये की रिश्त लेते ही काबू कर लिया। फिलहाल आरोपी से गहन पूछताछ की जा रही है और मामले से जुड़े अन्य पहलुओं की भी जांच जारी है। टीम मामले में अन्य की भूमिका का भी पता लगा रही है। टीम आरोपी को अदालत में पेश कर रिमांड पर लेने का प्रयास करेगी। राज्य सरकार एवं भ्रष्टाचार निरोधक ब्यूरो के प्रमुख एसएस चावला ने कहा कि प्रदेश सरकार की भ्रष्टाचार विरोधी नीति के तहत रिश्त लेने वाले अधिकारियों और कर्मचारियों के खिलाफ कड़ी कार्रवाई की जा रही है।

ताऊ मौल्लड

नरेंद्र प्राणु विवेक

ताऊ - अरे मौल्लड ईरानी सभ्यता के अन्त की रात से युद्ध विराम की सुबह तक ट्रम्प का यू टर्न।
मौल्लड - ताऊ गिरगिटिया रंग बदलने की ट्रम्प मजबूरी।
ताऊ - सीधा बता मजबूरी समझ।
मौल्लड - ट्रम्प का घटता अप्रूवल, अमेरिकी चुनाव, नेटो का किनारा, हारमुज पर ईरानी कब्जा, वैश्विक ऊर्जा संकट, अरब देशों पर हमले यही ट्रम्प की मजबूरी।

हरियाणा सरकार

ड्रोन दीदी योजना

नमो ड्रोन दीदी योजना के तहत

* महिलाओं को ड्रोन उड़ाने का प्रशिक्षण एवं मुफ्त ड्रोन की सुविधा

* पात्रता एवं नियमानुसार सब्सिडी का भी प्रावधान

नॉन-स्टॉप हरियाणा

अब राज्य सरकार द्वारा ड्रोन दीदी योजना के तहत 5000 महिलाओं को ड्रोन एवं सहायक उपकरण की लागत का 80% अनुदान या अधिकतम ₹8 लाख तक की राशि प्रदान की जाएगी

सूचना, लोक संपर्क तथा भाषा विभाग, हरियाणा

www.prharyana.gov.in

हरियाणा, फरीदाबाद, गुरुग्राम

फरीदाबाद, वीरवार 09 अप्रैल, 2026

सत्यजय टाईम्स
हिंदी दैनिक

संक्षिप्त समाचार

मारपीट और धमकी मामले में चार आरोपी गिरफ्तार

पलवल, 08 अप्रैल, सत्यजय टाईम्स/कपिल शर्मा। सदर थाना पुलिस ने फुलवाड़ी गांव में आपसी रंजिश के चलते हुई हिंसक झड़प, मारपीट और धमकी के मामले में चार आरोपियों को गिरफ्तार कर लिया है। पुलिस प्रवक्ता कार्यालय से प्राप्त जानकारी के अनुसार यह कार्रवाई नीतीश अग्रवाल, आईपीएस, पुलिस अधीक्षक पलवल के कुशल निदेशन में की गई। थाना सदर पलवल के प्रभारी निरीक्षक सुंदरपाल ने बताया कि कुछ युवकों ने मिलकर एक युवक और उसके दो साथियों पर जानलेवा हमला किया, जिसमें तीनों घायल हो गए। शिकायतकर्ता गौरव ने बताया कि कुछ दिन पहले उसके बेटे वंश और गांव के ही निशांत के बीच कहासुनी हुई थी, जिसके बाद निशांत ने वंश को धमकी भी दी थी। चार अप्रैल को वंश अपने दोस्तों मोहित और प्रिंस के साथ बाइक से घर लौट रहा था, तभी आरोपियों ने हथियारों से लैस होकर उन पर हमला किया। मामले में फुलवाड़ी गांव निवासी गौरव की शिकायत पर 10 नामजद सहित अन्य आरोपियों के खिलाफ मुकदमा दर्ज किया गया और जांच शुरू की गई। थाना प्रभारी ने बताया कि टीम ने मामले में शामिल चार आरोपियों—योगेश, हिमांशु, दीपशु और निशांत—को गिरफ्तार करने में सफलता हासिल की है। सभी आरोपियों को अदालत में पेश करने की प्रक्रिया जारी है। अधिकारियों ने साफ किया कि इस वादत में शामिल किसी भी आरोपी को बख्शा नहीं जाएगा।



10 से 15 राउंड फायरिंग कर फाइनेंसर की हत्या

झज्जर, 08 अप्रैल, सत्यजय टाईम्स/ब्यूरो। बेरी के गांव डीघल में बुधवार को एक युवक की गोली मारकर हत्या कर दी गई, जिससे इलाके में सनसनी फैल गई। मृतक की पहचान करीब 26 वर्षीय साहिल उर्फ सोनू के रूप में हुई है, जो फाइनेंस का काम करता था। जानकारी के अनुसार, हमलावर काले रंग की स्कॉर्पियो गाड़ी में सवार होकर आए थे और उन्होंने युवक पर ताबड़तोड़ गोशियां चला दीं। घटना की सूचना मिलते ही स्थानीय पुलिस मौके पर पहुंची और पूरे क्षेत्र को घेरकर जांच शुरू कर दी गई। गंभीर रूप से घायल साहिल को तुरंत अस्पताल ले जाया गया, लेकिन रास्ते में ही उसकी मौत हो गई। पुलिस के आला अधिकारी भी घटनास्थल पर पहुंचे और हालात का जायजा लिया। पुलिस द्वारा आसपास लगे सीसीटीवी कैमरों की फुटेज खंगाली जा रही है। बताया जा रहा है कि आरोपियों की एक सीसीटीवी फुटेज भी सामने आई है, जिसके आधार पर उनकी पहचान करने का प्रयास किया जा रहा है। पुलिस टीम संदिग्धों की तलाश में लगातार दबिश दे रही है। मृतक के शव को पोस्टमार्टम के लिए रोहतक पीजीआई भेजा गया है। वहीं, परिजनों का रो-रोकर बुरा हाल है और वे आरोपियों की जल्द गिरफ्तारी की मांग कर रहे हैं। मामले को लेकर एचपी अनिल कुमार ने बताया कि उन्हें सूचना मिली थी कि डीघल गांव में काले रंग की स्कॉर्पियो में सवार युवकों ने एक युवक पर फायरिंग की। उन्होंने कहा कि पुलिस सभी पहलुओं को ध्यान में रखते हुए जांच कर रही है और जल्द ही आरोपियों को गिरफ्तार कर लिया जाएगा।

रोहतक बस स्टैंड पर रोडवेज कर्मियों ने किया हंगामा

● पुलिस कर्मचारियों द्वारा मारपीट का मामला, किया चक्का जाम।

रोहतक, 08 अप्रैल, सत्यजय टाईम्स/ब्यूरो। रोडवेज चालक यशपाल व परिचालक सुरेंद्र से रोहतक बस स्टैंड पर हुई मारपीट मामले में बुधवार को रोडवेज कर्मियों ने चक्का जाम कर दिया। रोडवेज कर्मियों को पुलिस को से अदालत में पेश करने का भी विरोध किया गया। रोहतक बस स्टैंड पर बुधवार को कर्मचारियों ने बस स्टैंड के दोनों गेट बंद कर रोडवेज का चक्का जाम कर दिया। इस कारण 50 से अधिक बसों के पहिए थम गए। इस कारण बस स्टैंड के बाहर यातायात व्यवस्था भी बुरी तरह प्रभावित हुई। वहीं, यात्रियों को भी भारी परेशानी उठानी पड़ी।



प्रदर्शनकारी रोडवेज कर्मचारियों का आरोप है कि पुलिस कर्मचारी की गाड़ी की मंगलवार को रोडवेज बस के साथ टक्कर हुई थी। इसी बात पर विवाद उभरा। इस मामले में पुलिस कर्मचारियों ने रोडवेज चालक-परिचालक से मारपीट की व बसों में एफआईआर भी दर्ज कर दी गई। बुधवार सुबह पुलिस ने रोडवेज के चालक और परिचालक को कोर्ट में भी पेश कर दिया। ये दोनों कर्मचारी हरियाणा रोडवेज के दिल्ली डिपो में तैनात हैं। इस बारे में न तो

डिजिटल प्रक्रिया से होगी जनगणना, नागरिकों को स्वयं भरने का मिलेगा अवसर

डॉ. ललित जैन ने आगामी जनगणना को लेकर की समीक्षा बैठक

फरीदाबाद, 08 अप्रैल, सत्यजय टाईम्स/सुनील अग्रवाल। हरियाणा में आगामी जनगणना के सफल आयोजन को लेकर बुधवार को हरियाणा के जनगणना संचालन निदेशक (डीसीओ) एवं नागरिक पंजीकरण निदेशक (डीसीआर) डॉ. ललित जैन द्वारा राज्य स्तरीय ऑनलाइन बैठक आयोजित की गई, जिसमें प्रदेश के सभी जिलों के अधिकारियों ने भाग लिया। फरीदाबाद जिला से जिला परिषद की मुख्य कार्यकारी अधिकारी (सीडीओ) शिखा बैठक में शामिल हुईं। हरियाणा के जनगणना संचालन निदेशक (डीसीओ) एवं नागरिक पंजीकरण निदेशक (डीसीआर) डॉ. ललित जैन ने जानकारी देते हुए बताया कि जनगणना का कार्य भारत सरकार के गृह मंत्रालय के निर्देशन में दो चरणों में संपन्न किया जाएगा। प्रथम चरण के अंतर्गत हाउस लिस्टिंग/हाउस काउंट



हरियाणा के जनगणना संचालन निदेशक एवं नागरिक पंजीकरण निदेशक डॉ. ललित जैन की वीसी में हिस्सा लेते जिले के अधिकारी।
छाया: सत्यजय टाईम्स/पुष्पा अग्रवाल।

का कार्य 1 मई से 31 मई तक पूरे हरियाणा में संचालित होगा, जिसके लिए संबंधित कर्मियों को प्रशिक्षण दिया जा रहा है। इस कार्य में लगभग 65,000 स्कूल शिक्षक बतौर प्रणाल (एन्यूरेटर) भाग ले रहे हैं। द्वितीय चरण के अंतर्गत

जनसंख्या गणना (पॉपुलेशन काउंट) का कार्य 9 फरवरी 2027 से 1 मार्च 2027 तक देशभर में एक साथ किया जाएगा। डॉ. जैन ने बताया कि इस बार जनगणना प्रक्रिया में दो महत्वपूर्ण नवाचार किए गए हैं। पहला, जनगणना पूरी तरह

डिजिटल माध्यम से की जाएगी, जिससे सभी अभिलेख सुरक्षित एवं सुव्यवस्थित रूप में संग्रहित रहेंगे। दूसरा, नागरिकों को स्वयं जनगणना की सुविधा प्रदान की गई है, जिससे वे अपना समय बचाते हुए अपनी जानकारी स्वयं ऑनलाइन भर

पीजीआई रोहतक में चूहों का आतंक, मरीजों के कुतरकर पी रहे इंजेक्शन

रोहतक, 08 अप्रैल, सत्यजय टाईम्स/ब्यूरो। पीजीआई के वॉर्डों में चूहे मरीजों की तैमारदारों के खाने-पीने के सामान के बाद अब दवाइयों तक पहुंच चुके हैं। मेडिसिन वॉर्ड के आईसीयू में एक चूहा मरीज को लगने वाला इंजेक्शन ही कुतरकर पी गया। आईसीयू में गंभीर मरीजों को एडमिट किया जाता है। यहां ज्यादा मरीजों के लिए ज्यादा साफ-सफाई व देखभाल की आवश्यकता होती है क्योंकि संक्रमण जल्दी फैलने का खतरा रहता है। ऐसे में चूहे आसानी से यहां संक्रमण फैला रहे हैं। वीमारदार के सूचना देने के बाद वॉर्ड में तैनात सफाईकर्मी आईसीयू में पहुंचे। इंजेक्शन की दवा पीने के बाद चूहे बेहोशी की हालत में पहुंच गया। सफाईकर्मियों ने चूहे को कचरा उठाने

वाले पात्र से उठाया व बाहर वार्ड के बाहर छोड़ दिया। इतना ही नहीं, मरीजों के बैग में रखे कपड़े को कुतर डालते हैं। स्वास्थ्य संबंधी समस्या के कारण मरीज व तैमारदार पहले ही परेशान होते हैं। ऐसे में कॉन्ट्रोच व चूहे उनकी परेशानी बढ़ा देते हैं। कॉन्ट्रोच मरीजों के बेड के पास वाली दराज में घुसते रहते हैं। पहले भी तैमारदारों की परेशानी को देखते हुए अमर उजाला ने इसको लेकर प्रमुखता से खबरें प्रकाशित की हैं। हर बार प्रशासन के और से समाधान का आश्वासन देकर बाद टाल दी जाती है। सिविल अस्पताल के डॉक्टर पवन गोयल ने बताया कि चूहों से प्लेग होने का खतरा रहता है। इनके काटने से फिवर तक हो जाता है। यह इंफेक्शन फैलने का कारण भी बनता है।

हरियाणा में बारिश से गिरा तापमान, किसानों को हुआ नुकसान

हिसार, 08 अप्रैल, सत्यजय टाईम्स/ब्यूरो। हरियाणा में मौसम ने एक बार फिर करवट ली। बीते 24 घंटों में प्रदेश के 20 जिलों में हल्की से मध्यम स्तर की बारिश हुई। इससे अधिकतम तापमान में 12 डिग्री सेल्सियस की गिरावट दर्ज की गई है। पूरे प्रदेश में दिन का तापमान 24 से 29 डिग्री के बीच रहा। बारिश के कारण गर्मी से तो राहत मिली लेकिन किसानों की मुश्किल बढ़ गई है।

मंडियों में भीगी गेहूं की फसल



मौसम विभाग की चेतावनी के बावजूद मंडियों में फसल प्रबंधन के उचित प्रबंध नहीं किए गए। कहीं तिरपाल कम पड़ गई तो कहीं प्रबंध ही नहीं किया गया। नतीजा हजारों किंवदंत गेहूं व बोरियां भीगी गई। अकेले पानीपत में 20 हजार किंवदंत गेहूं भीगी गई। इससे प्रदेश की अधिकतर मंडियों में सरकारी और निजी खरीद भी ठप रही। पूरा दिन किसान अपने स्तर पर मंडियों

में लाई गई फसल को बचाते नजर आए। नूढ़ व सोनीपत में किसानों को तिरपाल ही नहीं मिला। वहीं, झज्जर में हजारों किंवदंत गेहूं भीगने के बाद बुलडोजर की मदद से उसे शेड के नीचे करने का प्रयास किया गया। रेवाड़ी में तो खराब मौसम के कारण मंडी ही बंद कर दी गई। हिसार व भिवानी में जिला मुख्यालय की मंडी में फसल को तिरपाल से ढका पर तेज हवा के कारण

फसल भीगी गई। करनाल में भी शेड के बाहर पड़े गेहूं को किसान तिरपाल से ढकते नजर आए। अंबाला में केवल साहा अनाज मंडी में थोड़ा गेहूं भीगा है। हालांकि कैथल, यमुनानगर व फतेहाबाद में बचाव रहा। मंडियों में उचित प्रबंध नहीं होने के कारण किसानों के चेहरे पर चिंता और बेवसी साफ झलकी। पलवल की मंडी में पहुंचे किसान रघुवीर ने बताया

कि सरकार ने 12 प्रतिशत नमी का मानक तय किया है लेकिन लगातार खराब मौसम के कारण फसल ठीक से सूख ही नहीं पा रही। पहले ओलावृष्टि ने फसल को नुकसान पहुंचाया। अब बारिश से हालत और खराब हो गई है। फसल मानकों पर खरी नहीं उतर रही तो खरीद कैसे होगी। इस बीच खेतों में गेहूं कटाव व प्रेसिंग का कार्य बंद गया है। फसल भीगने के कारण नमी की मात्रा बढ़ने की पूरी संभावना है। अंबाला, पंचकूला, हिसार, महेंद्रगढ़, रोहतक, कुरुक्षेत्र भिवानी, जींद, रेवाड़ी, गुरुग्राम, करनाला, पलवल, नूढ़, पानीपत, झज्जर, सोनीपत, चरखी-दादरी, कैथल, यमुनानगर, फतेहाबाद में बारिश हुई है। हालांकि सभी जिलों में दिनभर बारल छाप रहे। फरीदाबाद, हांसी व सिरसा में बारिश नहीं हुई। तापमान में एक दिन में इतनी गिरावट से लोगों को सर्दी महसूस हुई।

प्री-एग्जाम उत्तीर्ण होने पर यूपीएससी, एचपीएससी और ज्युडिशरी की तैयारी करने वाले युवाओं को मिलेगी वित्तीय सहायता : सीएम

चंडीगढ़, 08 अप्रैल, सत्यजय टाईम्स/ब्यूरो। हरियाणा के मुख्यमंत्री नायब सिंह सैनी ने घोषणा की कि राज्य के यूपीएससी, एचपीएससी और ज्युडिशरी के प्री-एग्जाम उत्तीर्ण करने वाले युवाओं को आगे की कोचिंग फीस की प्रतिपूर्ति करने के लिए प्रदेश सरकार द्वारा वित्तीय सहायता दी जाएगी।



उन्होंने कहा कि "मुख्यमंत्री युवा प्रतिभा प्रोत्साहन योजना" के तहत आर्थिक रूप से कमजोर युवाओं को 25 हजार से लेकर 70 हजार रुपए तक वित्तीय मदद दी जाएगी। मुख्यमंत्री आज यहां संघ लोक सेवा आयोग द्वारा हरियाणा के नव-चयनित युवाओं के सम्मान समारोह को संबोधित कर रहे थे। इस अवसर पर सहकारिता मंत्री डॉ. अरविंद शर्मा, मुख्यमंत्री की मंडी में फसल व वरिष्ठ अधिकारी उपस्थित थे।

सचिव अरुण कुमार गुप्ता, सूचना, जनसंपर्क एवं भाषा विभाग के आयुक्त डॉ. अमित अग्रवाल, मुख्यमंत्री के ओएसडी भारत भूषण भारती एवं राकेश संधू, सूचना, जनसंपर्क एवं भाषा विभाग की अतिरिक्त निदेशक (प्रशासनिक) श्रीमती वर्षा खंगवाल, शहीद स्मारक अंबाला के निदेशक डॉ. एजाम उत्तीर्ण करने पर वित्तीय सहायता दी जाएगी। उन्होंने कहा कि

मुख्यमंत्री नायब सिंह सैनी ने कहा कि वर्तमान सरकार ने अपने संकल्प-पत्र में "मुख्यमंत्री युवा प्रतिभा प्रोत्साहन योजना" शुरू करने का संकल्प लिया था, उसी को धरातल पर उतारते हुए अब इस योजना के तहत आर्थिक रूप से कमजोर युवाओं को यूपीएससी, एचपीएससी और ज्युडिशरी के प्री-एग्जाम उत्तीर्ण करने पर वित्तीय सहायता दी जाएगी। उन्होंने कहा कि

जिन परिवारों की वार्षिक आय एक लाख रुपये है, उनके बच्चों को 70 हजार रुपये, 1.80 लाख रुपये तक आय वाले परिवारों के बच्चों को 60 हजार, 1.80 लाख रुपये से लेकर 3 लाख रुपये तक आय वाले परिवार के बच्चों को 50 हजार तथा 3 लाख रुपये से लेकर 5 लाख रुपये तक आय वाले परिवार के बच्चों को 25 हजार रुपये की वित्तीय सहायता दी जाएगी।

बिजली चोरी पकड़ने वाले जेई का तबादला

अंबाला, 08 अप्रैल, सत्यजय टाईम्स/ब्यूरो। अंबाला में बिजली विभाग के कर्मचारियों और सरकार के बीच टकराव की स्थिति पैदा हो गई है। अपने एक साथी जूनियर इंजीनियर के अपमान की दिशा में बड़ा कदम उठाया गया है। केंद्र सरकार ने महिला आरक्षण कानून में बदलाव के मसौदे को मंजूरी दे दी है। इसके तहत लोकसभा की सीटें बढ़ाकर 816 करने और 33 प्रतिशत यानी 273 सीटें महिलाओं के लिए आरक्षित करने की तैयारी है। सरकार का लक्ष्य है कि यह व्यवस्था 2029 के आम चुनाव से लागू हो जाए।

रेवाड़ी रेलवे स्टेशन पर मिली डेढ़ साल की मासूम

रेवाड़ी, 08 अप्रैल, सत्यजय टाईम्स/ब्यूरो। रेवाड़ी शहर के रेलवे स्टेशन के प्लेटफॉर्म नंबर एक पर आज सुबह मानवता को झकझोर देने वाला मामला सामने आया, जब वहां करीब डेढ़ साल की मासूम बच्ची लावारिस हालत में मिली। बच्ची कंबल में लिपटी हुई स्टेशन की एक बेंच पर पड़ी थी। उसे सबसे पहले सफाई कर्मचारी ने सफाई के दौरान देखा और तुरंत रेलवे पुलिस को सूचना दी।

मौके पर मौजूद एक स्थानीय पाषंड (उड) और कुछ रसूखदार लोगों ने खए पर दबाव बनाया कि वह चोरी की कार्रवाई न करें और उपभोक्ता को छोड़ दें। जूनियर के नेताओं के अनुसार, खए पवन दहिया ने राजनीतिक दबाव सवूत थे, जिसके आधार पर उन्होंने मामला दर्ज (अंकिट) कर दिया। लेकिन ईमानदारी से इयूटी करने का खामियाजा उन्हें अगले ही दिन भुगतान पड़ा, जब उनका तबादला तुरंत प्रभाव से अंबाला से शहजदपुर कर दिया गया। हाथों में तख्तियां लेकर प्रदर्शन कर रहे कर्मचारियों ने इसे "राजनैतिक उखीड़न" करार दिया है।

सचिव अरुण कुमार गुप्ता, सूचना, जनसंपर्क एवं भाषा विभाग के आयुक्त डॉ. अमित अग्रवाल, मुख्यमंत्री के ओएसडी भारत भूषण भारती एवं राकेश संधू, सूचना, जनसंपर्क एवं भाषा विभाग की अतिरिक्त निदेशक (प्रशासनिक) श्रीमती वर्षा खंगवाल, शहीद स्मारक अंबाला के निदेशक डॉ. एजाम उत्तीर्ण करने पर वित्तीय सहायता दी जाएगी। उन्होंने कहा कि

मुख्यमंत्री नायब सिंह सैनी ने कहा कि वर्तमान सरकार ने अपने संकल्प-पत्र में "मुख्यमंत्री युवा प्रतिभा प्रोत्साहन योजना" शुरू करने का संकल्प लिया था, उसी को धरातल पर उतारते हुए अब इस योजना के तहत आर्थिक रूप से कमजोर युवाओं को यूपीएससी, एचपीएससी और ज्युडिशरी के प्री-एग्जाम उत्तीर्ण करने पर वित्तीय सहायता दी जाएगी। उन्होंने कहा कि

जिन परिवारों की वार्षिक आय एक लाख रुपये है, उनके बच्चों को 70 हजार रुपये, 1.80 लाख रुपये तक आय वाले परिवारों के बच्चों को 60 हजार, 1.80 लाख रुपये से लेकर 3 लाख रुपये तक आय वाले परिवार के बच्चों को 50 हजार तथा 3 लाख रुपये से लेकर 5 लाख रुपये तक आय वाले परिवार के बच्चों को 25 हजार रुपये की वित्तीय सहायता दी जाएगी।

6 लुधियाना, चंडीगढ़, फिरोजपुर झिरका, उत्तर प्रदेश

फरीदाबाद, वीरवार 09 अप्रैल, 2026

सत्यजय टाईम्स
हिंदी दैनिक

संक्षिप्त समाचार

पवन दीवान ने लोगों ने बताई इलाके की समस्याएं

लुधियाना, 08 अप्रैल, सत्यजय टाईम्स/सत पाल सोनी। जिला कांग्रेस कमेटी लुधियाना शहरी के पूर्व अध्यक्ष और पंजाब लार्ज इंडस्ट्रियल डेवलपमेंट



बोर्ड के पूर्व चेयरमैन पवन दीवान ने स्थानीय अमृत कालीनी, वार्ड नंबर 62 में राम कुमार के निवास पर आयोजित बैठक के दौरान इलाके के निवासियों की समस्याएं सुनीं। बैठक के बारे में जानकारी देते हुए, पवन दीवान ने कहा कि सरकार द्वारा किए जा रहे दावों के विपरीत लोग बुनियादी सुविधाओं के अभाव में भारी परेशानियों का सामना कर रहे हैं।

लोगों ने बताया कि इलाके में सड़कों की हालत बेहद खराब है। इसके अलावा, आए दिन होने वाली आपराधिक घटनाएं कानून-व्यवस्था को लेकर सरकारी दावों की पोल खोलती हैं। दीवान ने कहा कि विकास जमीन पर दिखाई देना चाहिए, लेकिन सरकार केवल दिखावे पर जोर दे रही है। उन्होंने यह भी कहा कि लोग आम आदमी पार्टी को सत्ता से बाहर करने के लिए बेसब्री से चुनाव का इंतजार कर रहे हैं। इस मौके पर अन्य के अलावा, रोहित पाहवा, कृष्ण लाल, मनजीत कुमार, हनुमान बाहरी, वेद प्रकाश, सुखचैन बगड़, डॉ. रणजीत सक्सेना, महिपाल लोहत, चंदन वर्मा और प्रदीप यादव भी मौजूद रहे।

नशे में बवाल कर रहा था पति, पत्नी ने सिर पर मारा चैला, तड़पकर तोड़ा दम

बाराबंकी, 08 अप्रैल, सत्यजय टाईम्स/ब्यूरो। मसीली के कुरथरा गांव में बुधवार दोपहर नशे में तोड़फोड़ कर रहे युवक के सिर पर पत्नी ने चूल्हे में प्रयोग किए जाने वाला चैला दे मारा। गहरी चोट लगने से युवक की मौके पर ही मौत हो गई। पुलिस ने महिला को हिरासत में ले लिया है। मृतक के पिता की तहरीर पर गैर इरादतन हत्या का मामला दर्ज किया गया है। पुलिस के अनुसार मसीली की त्रिलोकपुर चौकी क्षेत्र के कुरथरा गांव निवासी सेवानिवृत्त शिक्षक रामकुमार का इकलौता पुत्र मोहित अपनी पत्नी शिल्पी और दो बच्चों के साथ रहता था। करीब 15 वर्ष पहले दोनों को शादी हुई थी। उनके 14 वर्षीय पुत्र अमय उर्फ गोल्ड और 10 वर्षीय पुत्री मिथि हैं। पिछले कई साल से मोहित को शराब पीने की लत थी और वह अक्सर घर आकर विवाद करता था।

बुधवार सुबह करीब 11 बजे वह शराब पीकर घर पहुंचा और पत्नी से झगड़ा करने लगा। देखते ही देखते विवाद बढ़ गया और मोहित ने घर में तोड़फोड़ शुरू कर दी। इसी दौरान दोनों के बीच मारपीट होने लगी। मोहल्ले के लोग चीख पकर सुनने के बाद इसे रोज का झगड़ा समझ बीच बचाव में नहीं गए। इस दौरान शिल्पी ने चूल्हे में इस्तेमाल होने वाली भारी लकड़ी उठाकर मोहित के सिर पर चार कर दिया। कनपटी पर गंभीर चोट लगने से मोहित गिर पड़ा और कुछ ही देर में उसकी मौत हो गई। यह जानने के बाद आसपास के लोगों मौके पर पहुंचे और किसी को सहायता के लिए मदद के लिए मदद मांगी। पुलिस को सूचना दी। कुछ ही देर में पुलिस भी मौके पर पहुंच गई। सीओ रामनगर गरिमा पंत ने फौरन कोर्ट के साथ घटनास्थल का निरीक्षण किया। सीओ के मुताबिक पूछताछ में महिला ने बताया कि उसका पति अयोधिन शराब पीकर झगड़ा करता था। महिला ने बताया कि उसने बचाव में लकड़ी से वार किया, जो जानलेवा साबित हुआ। शराब की लत व घरेलू कलह ने पूरे परिवार को उजाड़ दिया। घटना के समय बेटा अमय गांव के बाहर क्रिकेट खेल रहा था।

दो बहनों को ले जाने पर की पंचायत, दो भाइयों और उनके पिता को किया गंजा

सहारनपुर, 08 अप्रैल, सत्यजय टाईम्स/ब्यूरो। देहात कोतवाली क्षेत्र के एक गांव से दो नाबालिग बहनों को लेकर जाने वाले दो भाइयों और उनके पिता के बाल भारी पंचायत में मुंडवा दिए गए। साथ ही गालीगलोज करते हुए मारपीट भी की गई। इसका वीडियो सोशल मीडिया पर वायरल हो रहा है। वीडियो के आधार पर पुलिस जांच में जुट गई है। बता दें, कि करीब 10 दिन पहले एक युवक अपने ही गांव की दो नाबालिग बहनों को बहला-फुसलाकर ले गया था। इस मामले में पिता की शिकायत पर पुलिस ने तीन युवकों के खिलाफ प्राथमिकी दर्ज कर ली थी। हालांकि दोनों बहनें खुद ही घर पहुंच गई थीं। बताया जा रहा है कि इसके बाद बुराव को गांव में समाज के लोगों के बीच पंचायत हुई, जिसमें दोनों पक्षों के बीच समझौता भी हो गया था। सजा के तौर पर युवक, उसके भाई और पिता के बाल मुंडवाए गए। इसी दौरान वहां मौजूद किसी ने वीडियो बना लिया और उसे सोशल मीडिया पर वायरल कर दिया। वायरल वीडियो में युवक हाथ जोड़कर खड़ा दिखाई दे रहा है, जबकि कुछ लोग उसे गालियां देते और मारपीट करते नजर आ रहे हैं। यह वीडियो तीन मिनेट 11 सेकंड का है। सोशल मीडिया पर वायरल हो रहे वीडियो का संज्ञान लिया गया है। वीडियो के आधार पर पहचान की जा रही है। इसके बाद सिर मुंडवाने वालों के खिलाफ प्राथमिकी दर्ज भी होगी। दिसंबर 2025 में शादी से इनकार करने पर एक युवक को चप्पलों की माला पहना दी थी। इसका वीडियो भी सोशल मीडिया पर वायरल हुआ था। इस मामले में थाना जनकपुरी पुलिस ने एक महिला समेत सात नामजद व पांच-छह अज्ञात के खिलाफ प्राथमिकी दर्ज की थी। वर्ष 2018 में बिहारिगढ़ थाना क्षेत्र के एक गांव में पंचायत में छेड़छाड़ के आरोपी का मुंह काला कर जूतों की पहनाई गई थी। उसके बाल कटवाकर उससे दस हजार रुपये का जुमाना भी वसूला था।

राज्य सरकार ने शून्य विद्यार्थी संख्या वाले 24 और स्कूलों को किया बंद

शिमला, 08 अप्रैल, सत्यजय टाईम्स/ब्यूरो। हिमाचल प्रदेश सरकार ने विद्यार्थियों की शून्य संख्या वाले 24 और स्कूलों को बंद कर दिया है। शिक्षा विभाग की ओर से जारी अधिसूचना के अनुसार 19 प्राइमरी और पांच मिडिल स्कूल डी-नोटिफाई किए गए हैं। बंद किए गए स्कूलों की शिक्षण और गैर शिक्षण स्टाफ, आधारभूत संरचना, कार्यालय अभिलेख और अन्य स्टॉक आदि को शिफ्ट करने का कार्य 17 अगस्त 2024 और 11 सितंबर 2025 के माध्यम से पहले ही जारी किए गए दिशा-निर्देशों के अनुसार होगा। बंद किए स्कूलों में शिमला जिले के 16, सिरमौर तीन, सोलन एक और लाहौल-स्पीति के चार स्कूल शामिल हैं। शिक्षा विभाग के अनुसार इन स्कूलों में की बच्चा पंजीकृत नहीं था। इस वजह से स्कूलों को बंद करने का निर्णय लिया गया है। सरकार का तर्क है कि जिन स्कूलों में छात्र ही नहीं हैं, उन्हें चलाए रखना संसाधनों की बर्बादी है।

प्रदेश के 70 लाख प्रीपेड मीटर किए जाएंगे पोस्टपेड

लखनऊ, 08 अप्रैल, सत्यजय टाईम्स/ब्यूरो। प्रदेश में बिना सहमति के 70 लाख से ज्यादा उपभोक्ताओं के स्मार्ट प्रीपेड मीटर को पोस्टपेड मोड में बदलने का मामला बुधवार को न्यायालय आयोग पहुंच गया है। राज्य विद्युत उपभोक्ता परिषद के अध्यक्ष अवधेश कुमार वर्मा ने न्यायालय आयोग में याचिका दायर कर मांग की कि सभी कर्मचारियों को निर्देशित किया जाए कि प्रीपेड को तत्काल पोस्टपेड में बदला जाए। उत्तर प्रदेश राज्य विद्युत उपभोक्ता परिषद के अध्यक्ष अवधेश कुमार वर्मा ने बुधवार को विद्युत न्यायालय आयोग के अध्यक्ष अरविंद कुमार तथा सदस्य संजय कुमार सिंह से मुलाकात कर लोकहित प्रस्ताव (याचिका) दाखिल किया। इसमें बताया कि केंद्र सरकार द्वारा विद्युत अधिनियम 2003 की धारा 47 (5) के तहत उपभोक्ताओं को प्रीपेड एवं पोस्टपेड मीटर चुनने का विकल्प है।

बरिंदर गोयल ने उत्तर भारत के पहले सेंट्रल पिबट सिंचाई सिस्टम का किया उद्घाटन

आधुनिक सिंचाई तकनीकों के जरिए जल संरक्षण की तत्काल जरूरत पर दिया जोर

लुधियाना, 08 अप्रैल, सत्यजय टाईम्स/सत पाल सोनी। पंजाब के मृदा एवं जल संरक्षण, खान एवं भूविज्ञान, और जल संसाधन मंत्री, बरिंदर कुमार गोयल ने बुधवार को पंजाब कृषि विश्वविद्यालय, लुधियाना में राज्य के पहले सेंट्रल पिबट सिंचाई सिस्टम का उद्घाटन किया। यह उत्तर भारत में इस आधुनिक, स्वचालित सिंचाई तकनीक की पहली स्थापना है।

इस मौके पर कुलपति डॉ. सतबीर सिंह गोसल, उअइअफरुके के उअइ अमित गर्ग और अन्य लोग मौजूद थे। प्रगतिशील किसान, वैज्ञानिक, संकाय सदस्य, और मृदा एवं जल संरक्षण, कृषि, बागवानी और अन्य संबंधित विभागों के वरिष्ठ अधिकारी भी इस उद्घाटन समारोह में शामिल हुए। इस अवसर पर बोलते हुए, मंत्री बरिंदर कुमार गोयल ने वैज्ञानिकों, अधिकारियों और छात्रों से नवाचार पर ध्यान केंद्रित करने और खेती की अत्याधुनिक



तकनीकों को अपनाने का आग्रह किया, विशेष रूप से आर्टिफिशियल इंटेलिजेंस के उभरते युग में। गोयल ने भूजल संरक्षण के प्रति पंजाब सरकार की मजबूत प्रतिबद्धता को दोहराया और कृषि में सतही जल के उपयोग को बढ़ाने की दिशा में की गई महत्वपूर्ण प्रगति की सराहना की। उन्होंने पंजाब में उन्नत सेंट्रल पिबट सिंचाई सिस्टम शुरू करने के लिए मृदा एवं जल संरक्षण विभाग

की प्रशंसा की और दृढ़ता से इस अग्रणी प्रदर्शन परियोजना के वित्तपोषण के लिए उअइअफरुके के प्रति आभार व्यक्त किया। इस तकनीक का वर्णन करते हुए, मंत्री ने कहा कि सेंट्रल पिबट सिंचाई सिस्टम एक बार का, पूरी तरह से स्वचालित सिंचाई समाधान प्रदान करता है, जो विशेष रूप से पंजाब के उन खेतों के लिए फायदेमंद है जो मजदूरों की भारी कमी का सामना कर रहे हैं।

राहुल गांधी की दोहरी नागरिकता के रिकॉर्ड देखने से हाईकोर्ट का इनकार



लखनऊ, 08 अप्रैल, सत्यजय टाईम्स/ब्यूरो। हाईकोर्ट की लखनऊ पीठ ने राहुल गांधी की कथित दोहरी नागरिकता मामले में जज के चेंबर में हुई सुनवाई के दौरान गृह मंत्रालय के ओर से आए रिकॉर्ड का परीक्षण करने से फिलहाल परहेज किया है। न्यायमूर्ति सुभाष विद्यार्थी की एकल पीठ ने कहा कि केंद्र सरकार के अधिकारी रिकॉर्ड के साथ उपस्थित थे, लेकिन कोर्ट इस स्टेज पर राहुल के खिलाफ लगाए गए आरोपों की सत्यता की जांच नहीं करने जा रही है। कोर्ट भाजपा कार्यकर्ता एस. विमेश शिशिर की याचिका पर सुनवाई कर रही थी। याचिका ने 28 जनवरी को लखनऊ की विशेष एमपी/एमएलए अदालत के उस आदेश को चुनौती दी है, जिसमें राहुल के खिलाफ एफआईआर दर्ज करने की मांग को खारिज कर दिया गया था।

पंजाबी हिंदू गुप पंजाब की मीटिंग आयोजित

लुधियाना, 08 अप्रैल, सत्यजय टाईम्स/सत पाल सोनी। आज पंजाबी हिंदू गुप पंजाब की मीटिंग महंत रविकांत मुनि प्रेसिडेंट पंजाबी हिंदू गुप (हिंदू वेलफेयर बोर्ड) में यह तय किया गया कि पंजाबी हिंदू गुप पूरे पंजाब में पंजाबी हिंदुओं से जुड़े सभी बड़े मुद्दों पर मार्गनीय मुख्यमंत्री पंजाब को मांग पत्र देगा।



हमारी मुख्य मांगें इस तरह हैं: आतंकवाद के पीड़ितों को 1984 के दंगों के पीड़ितों की तरह मुआजाजा और इंसाफ दिया जाए। आतंकवाद के पीड़ितों और आतंकवाद से जुड़े गुनहवारों की मौजूदा स्थिति पर एक स्टेट्स रिपोर्ट तैयार की जाए और एक कमीशन बनाकर जांच की जाए। पंजाब में रहने वाले अल्पसंख्यक हिंदू समुदाय को पंजाब राज्य में अल्पसंख्यक का दर्जा दिया जाए। पंजाबी हिंदू गुप द्वारा पहले प्रस्तावित हिंदू मंदिर एक्ट को लागू करके, पंजाबी हिंदू समुदाय को

SGPC की तरह बिना सरकारी दखल के अपने मठ और मंदिरों को मैनेज करने का अधिकार दिया जाए। पंजाबी भाषा की पुरानी और असली स्क्रिप्ट लांडा लिपि को पंजाब की ऑफिशियल स्क्रिप्ट के तौर पर पहचान दी जाए और उसका सम्मान पक्का किया जाए। पंजाब के महान योद्धा राजा पोरस की बहादुरी का सम्मान करते हुए उनकी याद और सम्मान को सरकारी लेवल पर स्थापित किया जाए। इसके अलावा, अगर पंजाबी हिंदू कम्युनिटी की कोई और खास मांग सामने आती है, तो उसे भी मांग पत्र में शामिल किया जाएगा।

पिता-पुत्र की हत्या कर पिकअप लूटी, एक गिरफ्तार, दो आरोपियों और वाहन की तलाश जारी

संभल, 08 अप्रैल, सत्यजय टाईम्स/ब्यूरो। धनारी थाना क्षेत्र से किराए पर पिकअप वाहन ले जाकर वाहन स्वामी व उसके बेटे की हत्या करने के एक आरोपी को पुलिस ने मुठभेड़ में गिरफ्तार कर लिया। उसके दो साथी और लूटी गई पिकअप की तलाश में पुलिस की टीम में जुटी हुई हैं। पुलिस की गोली लगने से घायल आरोपी को अस्पताल में भर्ती कराया गया है। एएसपी कुलदीप सिंह ने हत्याकांड का खुलासा किया।



धनारी थाने के पितावटी गांव के मजरा मल्ला आ के घेर निवासी रामसरन की ओर से बीती रात अप्रैल को तहरीर दी गई थी कि उसका भाई नरेश (41) व उसका भतीजा भीमसेन (19) दो अप्रैल की शाम लगभग सात बजे अपनी पिकअप लेकर बुकिंग पर मेरठ से लेकर लाने के लिए गए थे। इससे उसी रात समय करीब 10.15 बजे आखिरी बार बात हुई थी। उसके बाद से नरेश व भीमसेन का मोबाइल बंद

हो गया। सुबह से उनका फोन स्विच ऑफ बता रहा था, जिस पर परिजनों व रिश्तेदारों द्वारा उनके द्वारा बताई गई आखिरी जगह मेरठ के टोल प्लाजा व रास्तों पर तलाश किया लेकिन जानकारी नहीं मिल सकी। रामसरन की तहरीर पर पुलिस ने दोनों पिता-पुत्र की गुमशुदगी दर्ज कर ली और थाने की पुलिस टीम तत्काल उनकी तलाश में संभावित स्थानों पर गई लेकिन कोई कामयाबी नहीं मिल सकी। छह अप्रैल को पुलिस द्वारा अपहरण की धारा 140 (3) बीएनएस बनाम अज्ञात

तस्मीम कर पंजीकरण किया गया। इसके बाद सर्विलांस की मदद से आसपास के जिलों में तलाश की गई। सात अप्रैल मंगलवार को शामली जनपद के काबडौत के खेतों में दो अज्ञात व्यक्ति का शव मिलने पर परिजनों को मौके पर भेजा गया। उन्होंने दोनों शवों की शिनाख्त नरेश व भीमसेन के रूप में की। पुलिस के अनुसार नरेश के हाथ बंधे हुए थे और भीमसेन के हाथ खुले थे। पोस्टमार्टम के आधार पर दोनों की गला दबा कर हत्या किया जाना पाया गया।

बेहतर इलाज के लिए मेडिकल कॉलेजों में बढ़ेंगी पीजी की सीटें : सीएम



शिमला, 08 अप्रैल, सत्यजय टाईम्स/ब्यूरो। मुख्यमंत्री सुखविंद सिंह सुखवू ने कहा कि मेडिकल कॉलेजों में पीजी की सीटें बढ़ाई जा रही हैं। टांडा मेडिकल कॉलेज में 57, नेरचोका 29, नाहन 32, चंबा 33, हमीरपुर 67 और आईजीएमसी में 96 पीजी सीटें बढ़ेंगी। उन्होंने कहा कि सीटों के बढ़ने के बाद इन मेडिकल कॉलेजों के कामकाज में तेजी आएगी और मरीजों को बेहतर इलाज उपलब्ध हो पाएगा। मुख्यमंत्री

सुखविंद सिंह सुखवू ने यह जानकारी बुधवार को आयोजित स्वास्थ्य शिक्षा विभाग की समीक्षा बैठक की अध्यक्षता करते हुए दी। उन्होंने कहा कि राज्य सरकार प्रदेश में ही बेहतर स्वास्थ्य सुविधाएं प्रदान करने के लिए निरंतर प्रयास कर रही है। मुख्यमंत्री ने एन मेडिकल कॉलेजों में प्रोफेसरों और टांडा मेडिकल कॉलेज में सुपर स्पेशलिस्ट डॉक्टरों की कमी को देखते हुए अगले तीन वर्षों के लिए

उनकी सेवानिवृत्ति की आयु 65 वर्ष करने को कहा। उन्होंने कहा कि सेवानिवृत्ति की आयु बढ़ने पर किसी भी स्तर पर प्रमोशन को प्रभावित नहीं होने दिया जाएगा। उन्होंने कहा कि असिस्टेंट और एसोसिएट प्रोफेसरों की कमी को ध्यान में रखते हुए राज्य सरकार उअइ उअइजेमेट कर रही है। वर्तमान सरकार की प्राथमिकता मेडिकल कॉलेजों के सभी विभागों को सुदृढ़ करने की है और विशेष रूप से

डाइग्नोसिस सुविधाओं को और मजबूत किया जाएगा। इस वर्ष नवंबर तक सभी मेडिकल कॉलेजों में नर्सों के खाली पदों को भर दिया जाएगा और तकनीकी स्टाफ भी पर्याप्त संख्या में उपलब्ध होगा। राज्य सरकार 3,000 करोड़ रुपये खर्च कर प्रदेश के सभी मेडिकल कॉलेजों और अस्पतालों में आधुनिक मशीनें और उपकरण खरीद रही है। सभी स्वास्थ्य संस्थानों में स्टाफ की कमी को भी दूर किया जा रहा है। सुखवू ने कहा कि स्वास्थ्य और शिक्षा क्षेत्र में सुधार राज्य सरकार की प्राथमिकता है और इसके लिए धन की कोई कमी नहीं है। उन्होंने कहा कि आने वाले वर्षों में स्वास्थ्य क्षेत्र में अभूतपूर्व सुधार होगा और प्रदेश में हेल्थ टूरिज्म को भी बढ़ावा मिलेगा। मुख्यमंत्री ने कहा कि राज्य

किसानों को नुकसान पहुंचाने वालों को बरखा नहीं जाएगा : नरिंदर बेनीपाल



लुधियाना, 08 अप्रैल, सत्यजय टाईम्स/सत पाल सोनी। मुख्यमंत्री भगवंत सिंह मान के आदेश के अनुसार, पंजाब के किसानों को अच्छी क्वालिटी के इनपुट फर्टिलाइजर, दवाइयां और बीज की लगातार सप्लाई को ध्यान में रखते हुए, एग्रीकल्चर मिनिस्टर गुरमीत सिंह खुडियां और एडमिनिस्ट्रेटिव सेक्रेटरी अशदीप सिंह थिंद के डायरेक्शन में, जॉइंट डायरेक्टर एग्रीकल्चर (प्लांट प्रोटेक्शन) डॉ. नरिंदर सिंह बेनीपाल और चीफ एग्रीकल्चर ऑफिसर, लुधियाना डॉ. गुरदीप सिंह की टीम ने जगराओं में परदेसी ढाबे के पीछे, मनोज कुमार, बेटे राम आसरा, निवासी कोर्टे शेर जंग, जगराओं के 'राफा बायोटेक' पर रेंड की। मौके पर मनोज कुमार के पास से अलग-अलग कंपनियों के जिक्र सलफेट 33 परसेंट और मैंगनीज सलफेट बड़ी मात्रा में बनावते हुए पाए

गए। अलग-अलग कंपनियों के जिक्र सलफेट 33 परसेंट के पैकेट, जो ब्रांडेड कंपनियों के नाम पर हैं, बरामद किए गए और एग्रीकल्चर डिपार्टमेंट की टीम ने उनके सैंपल लिए। मनोज कुमार मौके पर खेती में इस्तेमाल होने वाली खाद बनाने और बेचने का कोई लाइसेंस नहीं दिखा सका। इस बीच, लुधियाना स्करल (जगराओं) के सीनियर सुपरिटेण्डेंट ऑफ पुलिस से संपर्क किया गया और थाना सिटी जगराओं की टीम को मौके पर बुलाया गया। पुलिस टीम ने जब्त की गई खाद और अलग-अलग कंपनियों की जगहों को सील कर दिया और मनोज कुमार को मौके से गिरफ्तार कर लिया और एग्रीकल्चर डिपार्टमेंट ने पुलिस को अर्जी देकर मनोज कुमार के खिलाफ फर्टिलाइजर कंट्रोल ऑर्डर 1985 और एसोशियल कम्पोडिटीज एक्ट 1955 की अलग-अलग धाराओं के तहत एफआईआर दर्ज की।

दोहरे हत्याकांड के दो आरोपियों ने न्यायालय में किया आत्म समर्पण



बदायूं, 08 अप्रैल, सत्यजय टाईम्स/ब्यूरो। बदायूं के चर्चित दोहरे हत्याकांड के दो आरोपियों ने बुधवार को न्यायालय में आत्म समर्पण कर दिया। आत्म समर्पण करने वाले आरोपी केशव और चंद्रशेखर हैं। ये दोनों मुख्य आरोपी अजय प्रताप सिंह के संगे भाई हैं। घटना के बाद से दोनों फरार चल रहे थे। दोनों आरोपियों ने जेएम थर्मन सौम्या अरुण की कोर्ट में वकील के जरिए आवेदन किया था। दोपहर करीब डेढ़ बजे दोनों ने नाटकीय ढंग से आत्म समर्पण कर दिया। कोर्ट ने दोनों आरोपियों को 14 दिन की न्यायिक अभिरक्षा में जेल भेज दिया है।

मूसाझाग थाणा क्षेत्र के सैजनी गांव स्थित एचपीसीएल प्लांट में 12 मार्च को दिनदहाड़े दो अफसरों की हत्या कर दी गई थी। इसके बाद दो मुख्य आरोपी अजय प्रताप सिंह ने थाने में आत्म समर्पण किया था। कोर्ट से उसे जेल भेजा गया था। इसके बाद कंपनी में काम करने वाले

चंद्रशेखर भी आरोपी बनाया गया है। दोहरे हत्याकांड के मामले में डीआईजी अजय कुमार साहनी ने मंगलवार रात अभय प्रताप सिंह और केशव की गिरफ्तारी पर 50-50 हजार रुपये का इनाम घोषित किया था। बुधवार को आरोपी केशव ने अपने भाई चंद्रशेखर के साथ कोर्ट में आत्म समर्पण कर दिया। सीओ सिटी रजनीश उपाध्याय ने बताया कि कोर्ट में सरेंडर करने वाले दोनों आरोपियों को पुलिस रिमांड पर लेगी। इसके लिए बृहस्पतिवार को कोर्ट ने तारीख दी है। दोनों को रिमांड पर लेकर पूछताछ की जाएगी।

प्रदेश में शुरू हुई जनगणना की तैयारी

लखनऊ, 08 अप्रैल, सत्यजय टाईम्स/ब्यूरो। प्रदेश में जनगणना-2027 के पहले चरण की तैयारियों को लेकर मुख्य सचिव एसपी गोयल ने बुधवार को अधिकारियों के साथ बैठक की। उन्होंने कहा कि 10 अप्रैल तक करीब 5.5 लाख प्रगणकों और पर्यवेक्षकों का सत्यापित डिजिटल डाटाबेस तैयार कर लिया जाए। लोगों को जागरूक भी करें और तय समय में तैयारी पूरी करें। किसी तरह की कोई खामी न रहे। इसके साथ ही 16 अप्रैल से 7 मई के बीच सभी कर्मियों का गुणवत्तापूर्ण प्रशिक्षण पूरा करने के निर्देश दिए। घनी आबादी, शहरी और झुग्गी क्षेत्रों में सटीक गणना सुनिश्चित करने पर विशेष ध्यान देने को कहा है। उन्होंने बताया कि जनगणना पूरी तरह डिजिटल होगी। आम नागरिकों के लिए स्व-गणना पोर्टल 7 से 21 मई तक उपलब्ध रहेगा, जिससे लोग खुद अपने परिवार का विवरण दर्ज कर सकेंगे। इसके लिए बड़े पैमाने पर जन-जागरूकता अभियान चलाए जाएं, जिससे लोगों को इसकी जानकारी हो। महारजिस्ट्रार मृत्युंजय कुमार नारायण ने कहा कि जनगणना के

आंकड़े देश के विकास की दिशा तय करते हैं, इसलिए इसे जन-अभियान के रूप में संचालित करना जरूरी है। जनगणना 2027 में हराज लिस्टिंग का काम 22 मई से शुरू होगा। उसको लेकर बुधवार को नगर निगम मुख्यालय में फील्ड ट्रेनर्स के लिए एक रीफ्रेश प्रशिक्षण कार्यक्रम आयोजित किया गया। इसमें नगर के वह कर्मचारी-अधिकारी भी शामिल हुए जिनको जनगणना के कार्य में लगाया गया है। उनको जनगणना से जुड़ी महत्वपूर्ण जानकारी को बेहतर ढंग से समझाया गया। सांख्यिकी अन्वेषक रमेश चंद्र पांडे, सहायक निदेशक उपासना गिरी और आईटीआई प्रमोद गौरव त्रिपाठी ने प्रतिभागियों को प्रशिक्षण दिया। उन्होंने कहा कि प्रशिक्षण के ज़िम्मेदारी केवल खुद सीखने तक सीमित नहीं है बल्कि उन्हें दूसरों को भी सही ढंग से प्रशिक्षित करना है। इस मौके पर नगर जनगणना अधिकारी ललित कुमार, नोडल अधिकारी अशोक सिंह सहित पूरी टीम मौजूद रही।

उत्तर रेकॉर्ड	
ई-निविदा सूचना	
वरिष्ठ मंडल वि. अभि./कवि. जी. आर.एम.ऑफिस, स्टेट एंटी रोड, नई दिल्ली भारत के राष्ट्रपति की ओर से निम्न कार्य हेतु खुली निविदाएं आमंत्रित करते हैं।	
कार्य का नाम व स्थान	अनुमानित लागत
DLI-JMB क्षेत्र (PS/INUR, PS/PPN, PS/KKDE) में 25 KVAC ट्रैन्सरन सिस्टम की PS/INUR रखरखाव गतिविधियों की दो वर्षों की अवधि के लिए आउटसोर्सिंग।	Rs.2,47,07,331.41/-
बयाना राशि	Rs.4,94,200/-
ई-निविदा ऑनलाइन जमा करने की अवधि	16.04.2026 (10.30 बजे) से 30.04.2026 (15.00 बजे तक)
ई-निविदा समापन की अंतिम तथा ई-निविदा खुलने की तारीख और समय	30.04.2026 (15.00 बजे)
निविदा छपाई की लागत	07041032
वेबसाइट विवरण जहां निविदा दस्तावेजों का पूरा विवरण देखा जा सकता है	www.ireps.gov.in
निविदा संख्या: 02.क.वि.-नई दिल्ली-2026-27 दिनांक : 08.04.2026 1163/2026	
आह्वान की सेवा में नुकसान के साथ	

संक्षिप्त समाचार पुलिस ने 24 बच्चों को किया रेस्क्यू

फरीदाबाद, 08 अप्रैल, सत्यजय टाइम्स/विजय चौहान। हरियाणा पुलिस द्वारा 1 से 30 अप्रैल तक चलाए जा रहे ऑपरेशन स्माइल अभियान के तहत फरीदाबाद पुलिस ने सराहनीय कार्य किया है। अभियान के पहले



सप्ताह के दौरान पुलिस की विभिन्न टीमों ने 34 गुमशुदा व्यक्तियों को तलाश कर उनके परिजनों से मिलवाया, जिनमें 17 बच्चे और 17 वयस्क शामिल हैं। इसके अलावा, भीख मांगने वाले 24 बच्चों को रेस्क्यू कर उन्हें बाल कल्याण समिति के समक्ष प्रस्तुत किया गया, ताकि उनके पुनर्वास की प्रक्रिया सुनिश्चित की जा सके। इस अभियान में किडनीपिंग एवडक्शन टीम की महत्वपूर्ण भूमिका रही, जिसने 3 बच्चों और 3 वयस्कों को ढूंढने में सफलता प्राप्त की। अभियान के दौरान थाना सूरजकुंड क्षेत्र में स्थित एक चिल्ड्रन होम का निरीक्षण भी किया गया। फरीदाबाद पुलिस ने कहा कि गुमशुदा लोगों की तलाश और बच्चों के बेहतर भविष्य के लिए यह अभियान आगे भी जारी रहेगा।

हत्या के मामले में दो आरोपी गिरफ्तार

फरीदाबाद, 08 अप्रैल, सत्यजय टाइम्स/गोपाल अरोड़ा। फरीदाबाद पुलिस ने 7 अप्रैल को थाना सराय ख्वाजा क्षेत्र के संतोष नगर में हुई सोनू नामक युवक की हत्या के मामले में दो आरोपियों को गिरफ्तार किया है। आरोपियों की पहचान सोनू कुमार और राकेश के रूप में हुई है, जो बिहार के सिवान और छपरा जिले के निवासी हैं, और हाल में संतोष नगर में रह रहे थे। पुलिस प्रवक्ता के अनुसार, 2 अप्रैल को संतोष नगर निवासी एक युवती ने शिकायत दी थी कि उसके भाई सोनू को 29 मार्च को उसके दोस्त कृष्णा ने घायल अवस्था में घर लाया था। सोनू को गंभीर हालत में सफदर्जंग अस्पताल दिल्ली में भर्ती कराया गया, जहाँ 2 अप्रैल को उसकी मृत्यु हो गई। जांच में पता चला कि मृतक सोनू का कुछ दिन पहले सोनू कुमार के घर से फोन चोरी हुआ था, जिसके बाद दोनों के बीच झगड़ा हुआ था। इस रजिष्ट्र के कारण सोनू कुमार और उसके भाई सोनू कुमार ने मिलकर सोनू की हत्या की। साथ ही, राकेश भी इस घटना में शामिल था।

तीन चोर गिरफ्तार

फरीदाबाद, 08 अप्रैल, सत्यजय टाइम्स/सुनील अग्रवाल। फरीदाबाद पुलिस ने वाहन चोरी की घटनाओं पर कड़ी कार्रवाई करते हुए 3 वाहन चोरों को गिरफ्तार किया है और उनके कब्जे से चोरी की दो मोटरसाइकिल व एक स्कूटी बरामद की है। यह कार्रवाई विभिन्न अपराध शाखा टीमों द्वारा की गई। पुलिस प्रवक्ता के अनुसार, अपराध शाखा एनआईटी की टीम ने डबुआ थाना में दर्ज मोटरसाइकिल चोरी के मामले में प्रवेश कुमार को सेक्टर-45 से गिरफ्तार किया और उसके पास से चोरी की मोटरसाइकिल बरामद की। वहीं, अपराध शाखा AVTS की टीम ने सेक्टर-8 थाना में दर्ज स्कूटी चोरी के मामले में रफीक को सिकरोना क्षेत्र से गिरफ्तार किया और उसके पास से चोरी की स्कूटी बरामद की। इसके अलावा, अपराध शाखा बॉर्डर की टीम ने सुमित कुमार को बाईपास रोड, सेक्टर-37 से गिरफ्तार किया और उसके कब्जे से एक चोरी की मोटरसाइकिल बरामद की। तीनों आरोपियों को न्यायिक हिरासत में भेज दिया गया है।

तीन अपहरणकर्ता गिरफ्तार

फरीदाबाद, 08 अप्रैल, सत्यजय टाइम्स/विजय चौहान। बल्लभगढ़ बस अड्डा क्षेत्र में पंचर लगाने वाले युवक के अपहरण और मारपीट के मामले में पुलिस ने बड़ी कार्रवाई करते हुए 3 आरोपियों को गिरफ्तार किया है। घटना 3 अप्रैल की है, जब मामूली पैसा के विवाद में आरोपियों ने युवक को जबरन गाड़ी में बैठाकर अगावी किया और रास्ते में उसकी पिटाई की।

पुलिस चौकी बस अड्डा बल्लभगढ़ की टीम ने 7 अप्रैल को कार्रवाई करते हुए नरेन्द्र उर्फ छोटू, नितिन उर्फ साठा और सूरजपाल सिंह को गिरफ्तार किया। आरोपियों ने मुछाछ में बताया कि पैसे वापस मांगने पर उन्हें अपमान महसूस हुआ, जिसके चलते उन्होंने वारदात को अंजाम दिया। पुलिस ने घटना में इस्तेमाल की गई S-Presso कार भी बरामद कर ली है। सभी आरोपियों को अदालत में पेश कर जेल भेज दिया गया है।

भक्तजनों ने किए पवित्र स्थलों के दर्शन

बल्लभगढ़, 08 अप्रैल, सत्यजय टाइम्स/गोपाल अरोड़ा। श्री राधे मित्र मंडल बल्लभगढ़ द्वारा एक धार्मिक तीर्थ यात्रा का आयोजन किया गया, जिसमें 121 भक्तजनों को राधा रानी के पवित्र स्थलों—कोकिला वन, नन्दगांव, बरसाना, राधा रानी जी की जन्मस्थली नवल और रमण रेती के दर्शन कराए गए। इस यात्रा का आयोजन राव राम कुमार ने ध्वजा दिखाकर किया, जिसमें प्रमुख भूमिका प्रयाग मोहित कुमार गुप्ता की रही। यात्रा के दौरान अधिकांश भक्तजनों ने भजन प्रस्तुत किए, जो सभी के लिए एक आध्यात्मिक आनंद का कारण बने। इस यात्रा में 110 से अधिक भक्त ऐसे थे जिन्होंने राधा रानी के जन्म स्थल रावल गांव का दर्शन पहली बार किया। इस धार्मिक यात्रा में प्रमुख रूप से हरिओम गर्ग, मनीष गौयल, विपुल गुप्ता, राजीव सिंगला, योगेश सहल, अश्विनी, प्रदीप बंसल, श्याम सुंदर, साधना रावत, अंजलि पाराशर, कुसुम, प्रेमलता जुनेजा, हेमलता अग्रवाल, आरती, नेहा रावत, और सुदेश राठौर उपस्थित रहे।

डीटीपी एनफोर्समेंट विभाग ने अवैध कॉलोनिनों के खिलाफ की कड़ी कार्रवाई, दो कॉलोनिनियां धराशायी

दोषियों के खिलाफ की जाएगी कार्रवाई : याजन चौधरी

फरीदाबाद, 08 अप्रैल, सत्यजय टाइम्स/सुनील अग्रवाल। फरीदाबाद में अवैध कॉलोनिनों के खिलाफ डीटीपी एनफोर्समेंट विभाग का अभियान बुधवार को भी जारी रहा। इस बार विभाग ने जाजरू क्षेत्र में दो अवैध कॉलोनिनों को ध्वस्त कर दिया। यह कॉलोनिनियां लगभग 9 एकड़ भूमि पर विकसित की जा रही थीं, और इनमें निर्माण कार्य भी शुरू हो चुका था। बुधवार को की गई कार्रवाई के दौरान डीटीपी एनफोर्समेंट विभाग के तोड़फोड़ दस्ते ने जेसीबी मशीनों की मदद से सभी अवैध निर्माणों को तुंड तोड़ दिया। इस कार्रवाई में करीब 4 दर्जन से अधिक डीपीसी स्तर तक बने निर्माणों को उखाड़ा गया, साथ ही लगभग आधा दर्जन बड़े निर्माण भी ध्वस्त किए गए।

डीटीपी एनफोर्समेंट के अधिकारी याजन चौधरी ने इस कार्रवाई के बारे में जानकारी देते हुए कहा कि जाजरू क्षेत्र में एक कॉलोनी करीब 5 एकड़ में और दूसरी कॉलोनी लगभग 4 एकड़ में



अवैध कॉलोनिनों को धराशायी करता डीटीपी एनफोर्समेंट का दस्ता।

विकसित की जा रही थी। इन कॉलोनिनों में लोगों ने निर्माण कार्य शुरू कर दिया था और इस पूरी प्रक्रिया में अवैध प्लॉटिंग की जा रही थी। चौधरी ने स्पष्ट किया कि विभाग अवैध कॉलोनिनों के खिलाफ सरकार के निर्देशानुसार कड़ी कार्रवाई कर रहा है और यह अभियान आगे भी जारी निवेश का भविष्य अनिश्चित होता है और इनकी कानूनी वैधता नहीं होती।

कार्य किया है या प्लॉटिंग की है, उनके खिलाफ कानूनी कार्रवाई की जाएगी। इसके अलावा, याजन चौधरी ने आम जनता से अपील की कि वे अवैध कॉलोनिनों और भू-माफियाओं से सतर्क रहें। उन्होंने कहा कि अनधिकृत कॉलोनिनों में प्लॉट खरीदने से बचें, क्योंकि इन कॉलोनिनों में किए गए निवेश का भविष्य अनिश्चित होता है और इनकी कानूनी वैधता नहीं होती।

याजन चौधरी ने अंत में यह भी कहा कि सरकार के निर्देशों के तहत अवैध कॉलोनिनों को किसी भी हालत में बर्दाश्त नहीं किया जाएगा और इस अभियान के तहत अतिक्रमण के खिलाफ भी कार्रवाई जारी रहेगी। डीटीपी एनफोर्समेंट विभाग द्वारा इस प्रकार की कार्रवाइयों से शहर के विकास को पारदर्शिता और कानूनी दायरे में रखा जाएगा।

छाया: सत्यजय टाइम्स/पुष्पा अग्रवाल।

फरीदाबाद को एक आदर्श शहर बनाने के लिए वचनबद्ध है नगर निगम : प्रवीण बत्रा जोशी

महापौर ने अधिकारियों को दिए विकास कार्यों को समयबद्ध पूरा करने के निर्देश

फरीदाबाद, 08 अप्रैल, सत्यजय टाइम्स/रुपेश बंसल। फरीदाबाद नगर निगम महापौर प्रवीण बत्रा जोशी ने नगर निगम के विभिन्न वार्डों का निरीक्षण करते हुए शहर में चल रहे विकास कार्यों को लेकर अधिकारियों को समयबद्ध तरीके से कार्य पूरा करने के सख्त निर्देश दिए हैं। उन्होंने यह भी कहा कि फरीदाबाद को एक आदर्श शहर बनाने के लिए नगर निगम वचनबद्ध है और इसे एक बेहतर स्थान बनाने के लिए सभी अधिकारियों को कड़ी मेहनत करनी होगी। महापौर प्रवीण बत्रा जोशी ने बुधवार को नगर निगम के वार्ड नंबर 7, 8, 10, 11, 12, और 13 के प्रमुख मार्गों, चौकों, और वार्ड कार्यालयों का दौरा किया। इस दौरान, उन्होंने वहां पर हो रहे विभिन्न निर्माण कार्यों, सफाई व्यवस्था और अन्य विकास योजनाओं का निरीक्षण किया। महापौर ने अधिकारियों से वार्ता करते



फरीदाबाद के दौरे पर निकली नगर निगम की महापौर प्रवीण बत्रा जोशी।

छाया: सत्यजय टाइम्स/पुष्पा अग्रवाल।

हुए कहा कि "प्रदेश की नायब सिंह सैनी सरकार और केंद्र की मोदी सरकार का उद्देश्य भारत को 2047 तक एक विकसित राष्ट्र के रूप में स्थापित करना है, और इस लक्ष्य में फरीदाबाद को अहम भूमिका होगी।

महापौर ने नगर निगम अधिकारियों को यह निर्देश दिया कि वे इन निरीक्षणों के दौरान पाए गए सभी खामियों और समस्याओं को शीघ्र हल करें। उन्होंने स्पष्ट तौर पर कहा कि किसी भी प्रकार की लापरवाही बर्दाश्त नहीं की जाएगी।

महापौर ने कहा कि "जो निर्देश दिए गए हैं, उन्हें तुरंत लागू किया जाए और कार्यों को समय पर रिपोर्ट प्रस्तुत की जाए। निरीक्षण के दौरान महापौर ने कुछ प्रमुख मुद्दों पर विशेष ध्यान दिया। उन्होंने वंदे मातरम चौक के समीप

अतिक्रमण पाया और उसे तत्काल हटाने के निर्देश दिए। इसके अलावा, उन्होंने तिकोना पार्क की ओर जाने वाले नाले की सफाई करने, खुले नालों पर बैरिकेडिंग सुनिश्चित करने, और आम जनता की सुरक्षा के लिए खुले मेनहोल को शीघ्र ढकने के आदेश दिए। महापौर ने लोधी चौक और अन्य डिवाइडरों पर स्ट्रीट लाइट व्यवस्था को सुदृढ़ करने पर बल दिया। डबुआ-पाली रोड का निरीक्षण करते हुए महापौर ने वहां पड़े लेगेसी वेस्ट (पुराना कचरा) और सड़क किनारे बिखरे स्ट्रीट लाइट के खंभों पर कड़ी नाराजगी जताई और अधिकारियों को इन्हें तुरंत हटाने का निर्देश दिया। साथ ही, उन्होंने सड़क पर क्षतिग्रस्त स्पीड ब्रेकरों की मरम्मत, सीवर लाइनों की नियमित सफाई और जल निकासी की व्यवस्था को सुचारु बनाने के लिए भी निर्देश दिए।

महापौर ने डिवाइडरों की पेंटिंग करने और उन पर किए गए अतिक्रमण को हटाने की आवश्यकता जताई। वार्ड कार्यालय (W-11) के निरीक्षण के दौरान, उन्होंने परिसर में स्वच्छता बनाए रखने और निर्माण मलबे को तुरंत हटाने के निर्देश दिए। इसके साथ ही, उन्होंने नेहरू कॉलोनी और 17 नंबर चुंगी क्षेत्र में कचरा प्रबंधन की कमियों को दूर करने के लिए नियमित कचरा उठान सुनिश्चित करने की आवश्यकता जताई। महापौर ने नंगला रोड पर सीवर सफाई और नाली निर्माण कार्य को जल्द पूरा करने की आवश्यकता जताई। इसके अलावा, उन्होंने हार्डवेयर चौक के पास इंटरलॉकिंग टाइल्स का कार्य शीघ्र पूर्ण करने का आदेश दिया। अंत में, महापौर ने सभी संबंधित विभागों को इन कार्यों को समय सीमा के भीतर पूरा करने के लिए दिशा-निर्देश दिए और अधिकारियों से शीघ्र अनुपालन रिपोर्ट प्रस्तुत करने की अपेक्षा की।

हरियाणा सरकार ने जल और सीवरेंज बिलों पर दी ब्याज माफी की राहत, लाभ उठाएं 31 मई तक

फरीदाबाद, 08 अप्रैल, सत्यजय टाइम्स/रुपेश बंसल। हरियाणा सरकार ने जल और सीवरेंज उपभोक्ताओं को राहत देने के लिए अहम आदेश जारी किए हैं। शहरी स्थानीय निकाय विभाग के अनुसार, अब चालू बिलों पर देय तिथि तक भुगतान न करने पर केवल 10% की एकमुश्त ब्याज/अधिभार वसूली जाएगी, जबकि पुराने बकाया बिलों पर कोई अधिभार नहीं लगेगा। यह निर्णय मुख्यमंत्री नायब सिंह सैनी के निर्देश पर शहरी स्थानीय निकाय विभाग के आयुक्त एवं सचिव अशोक कुमार मीणा ने जारी किया। एडिशनल कमिश्नर सलोनी शर्मा



ने बताया कि 31 दिसंबर 2025 तक के बकाया बिलों पर लगने वाले 100% अधिभार में एक बार की छूट दी जाएगी। यदि उपभोक्ता 31 मई तक

वाले उपभोक्ताओं को मिलेगी। मीटर रहित उपभोक्ताओं को योजना का लाभ लेने के लिए पहले मीटरयुक्त कनेक्शन लेना अनिवार्य होगा। सलोनी शर्मा ने नागरिकों से अपील की है कि वे अपने जल और सीवरेंज कनेक्शन नियमित कराएं। उन्होंने कहा कि निगम लगातार कैंप आयोजित कर रहा है ताकि उपभोक्ता आसानी से बिल भुगतान कर सकें और निगम की कार्रवाई से बच सकें। 31 मई 2026 के बाद बकाया न चुकाने पर जल आपूर्ति बंद कर दी जाएगी। बिल और कनेक्शन संबंधी जानकारी के लिए निगम के वाटर रेट इन्स्पेक्टर से संपर्क किया जा सकता है।

रोडरेंज में युवक पर फायरिंग, किशोर अभिरक्षा में

फरीदाबाद, 08 अप्रैल, सत्यजय टाइम्स/सुनील अग्रवाल। थाना आदर्श नगर क्षेत्र में 3 अप्रैल को हुए रोडरेंज मामले में युवक पर फायरिंग करने वाले एक किशोर को अपराध शाखा सेंट्रल टीम ने अभिरक्षा में लिया है। आरोपी के खिलाफ पहले भी थाना छायासा में लूट का मामला दर्ज है। पुलिस प्रवक्ता के अनुसार, शिकायतकर्ता विवेक ने बताया कि वह सेक्टर-59 जा रहा था, तभी बालाजी पब्लिक स्कूल के पास एक मोटरसाइकिल उससे टकरा गई। मोटरसाइकिल सवार युवक गाली-गलौच करने लगा और देसी पिस्टल से उस पर फायर कर दिया। दूसरी बार फायर करने की कोशिश में विवेक ने उसका हाथ पकड़कर हथियार छीन लिया। भीड़ जुटने पर आरोपी पिस्टल और मोटरसाइकिल छोड़कर फरार हो गया। जांच में सामने आया कि टक्कर के बाद आरोपी आवेश में आ गया और उसने अवैध हथियार से फायरिंग की।

आवश्यक जानकारी

सत्यजय टाइम्स में छपाए अपने कोर्ट नोटिस

फरीदाबाद (हरियाणा) से प्रकाशित हिन्दी दैनिक सत्यजय टाइम्स डीएवीपी, रेलवे तथा हरियाणा सरकार के साथ-साथ पंजाब एवं हरियाणा उच्च न्यायालय चंडीगढ़ की विज्ञापन सूची में शामिल हिन्दी दैनिक है जिसमें आप अपने न्यायालयों से संबंधित नोटिस भी प्रकाशित करा सकते हैं।

संपर्क करें :-
सत्यजय टाइम्स
विज्ञापन प्रबंधक, मो.9643311765
9811232533, 0129-4042533
Email : satyajaytimes@gmail.com,

पलवल में सत्यजय टाइम्स पत्र प्राप्त करने व विज्ञापन हेतु संपर्क करें:-
कमेटे चौक, वार्ड नंबर-19, अरियन हॉस्पिटल के पीछे, मकान नंबर-237, लक्ष्मण शर्मा- 8295307492, कपिल शर्मा-98965 82968

होइल में सत्यजय टाइम्स समाचार पत्र प्राप्त करने के लिए संपर्क करें:-
अग्रवाल न्यूज एजेंसी
सम्पर्क सूत्र - अमित अग्रवाल 9254588483

नूह जिले में दैनिक सत्यजय टाइम्स समाचार पत्र प्राप्त करने एवं दैनिक सत्यजय टाइम्स में कोर्ट नोटिस, खोया पाया, बेदखली व अन्य प्रकार के विज्ञापन छपवाने के लिए संपर्क करें, जुबैर खान, नूह बिजली बोर्ड के सामने, ऑफिस नूह 9813631877, 8059131877 नूह मेवात

सोहना में सत्यजय टाइम्स समाचार पत्र में समाचारों के लिए संपर्क करें:-
अशोक गर्ग -9354135063

दिल्ली ब्यूरो कार्यालय मकान नम्बर 304 गली नम्बर 5 मृगा नगर, क्रावल नगर रोड दिल्ली 94

यदि आप भी अपने किसी प्रियजन स्वजन को किसी भी प्रकार का कोई संदेश फोटो के साथ देना चाहते हैं, तो सत्यजय टाइम्स हिंदी दैनिक इसमें आपका सहयोग करने को तैयार है, आप अपना संदेश अपने नाम व फोटो सहित हमें 7838364763 नंबर पर व्हाट्सएप करें। हम उसको सत्यजय टाइम्स हिंदी दैनिक में प्रकाशित करेंगे।

संपादकीय कार्यालय

खबरों व विज्ञापनों के लिए संपर्क करें:-
5आर-1 (प्रथम तल) नियर एच.डी.एफ. सी. बैंक बी.के. चौक एनआईटी फरीदाबाद।
मोबाईल नं-9811232533, 0129-4042533